

മുഖ്യമന്ത്രി (ശ്രീ. പിണറായി വിജയൻ): സർ, ഇവിടെ ബഹുമാന്യനായ തിരുവഞ്ചൂർ രാധാകൃഷ്ണൻ അവതരിപ്പിച്ച അടിസ്ഥാനപ്രമേയത്തിൽ മൂന്നാറിലെ അനധികൃത കയ്യേറ്റം ഒഴിപ്പിക്കുന്ന നടപടികൾ നിർത്തിവെച്ചുവെന്ന് പറഞ്ഞത് തീർത്തും വസ്തുതാവിരുദ്ധമായ കാര്യമാണ്. അനധികൃത കയ്യേറ്റത്തോട് ഒരുതരത്തിലുള്ള വിട്ടുവീഴ്ചയുമില്ലെന്ന് നേരത്തെതന്നെ വ്യക്തമാക്കിക്കഴിഞ്ഞതാണ്. ഇത് കൂടുതൽ ശക്തമായ രീതിയിൽ നടപ്പാക്കാൻ തന്നെയാണ് ഉദ്ദേശിക്കുന്നത്. കയ്യേറ്റം ഒഴിപ്പിക്കുക എന്ന് പറയുമ്പോൾ, അതുമായി ബന്ധപ്പെട്ട സാങ്കേതിക നടപടികൾ മാത്രമല്ല ഉദ്ദേശിക്കുന്നത്, ഒരു നാടിന്റെ മുഖച്ഛായ തന്നെ മാറ്റുന്നതരത്തിലുള്ള ഇടപെടലുകൾ ചില വൻകിടക്കാർ അവിടെ നടത്തിയിട്ടുണ്ട്. മൂന്നാറിന്റെ പാരിസ്ഥിതിക സമ്പുലനാവസ്ഥ നിലനിർത്തേണ്ടത് ഒഴിച്ചുകൂടാനാവാത്ത കാര്യമാണ്. പാരിസ്ഥിതിക സമ്പുലനാവസ്ഥയ്ക്ക് ഭംഗമുണ്ടാക്കുന്നതും തകർക്കുന്നതും അവിടെയുള്ള സാധാരണക്കാരല്ല. മൂന്നാറിൽ ദീർഘകാലമായി താമസിച്ചുവരുന്ന ആളുകളെ സംരക്ഷിക്കുന്ന നിലപാട് തന്നെയാണ് എല്ലാകാലത്തും ഞങ്ങൾ സ്വീകരിച്ചിരുന്നത്. അതിൽ തലമുറകളായി

താമസിച്ചുവരുന്നവർ ഉൾപ്പെടെയുള്ളവരെ സംരക്ഷിക്കുന്ന നിലപാടാണ് ഞങ്ങൾ എല്ലാകാലത്തും സ്വീകരിച്ചിട്ടുള്ളത്. ഈ ഗവൺമെന്റും അതേ നിലപാട് തന്നെയാണ് സ്വീകരിച്ചിട്ടുള്ളത്. അവിടെ പട്ടയം നൽകേണ്ടതായിട്ടുണ്ട്. പട്ടയം നൽകുക എന്നത് സർക്കാർ സ്വീകരിക്കേണ്ട നടപടിയാണ്. ഞങ്ങൾ അധികാരത്തിൽ വന്ന് കുറച്ചുനാൾ കഴിഞ്ഞപ്പോൾ തന്നെ പട്ടയവിതരണത്തിനുള്ള നടപടികളിലേക്ക് നീങ്ങിയതാണ്. പക്ഷേ ഏകദേശം ഒരു വർഷത്തോളം അതിന് കാലതാമസം വന്നുവെന്നത് വസ്തുതയാണ്. ഈ മാസം തന്നെ അത് കൊടുത്തുതീർക്കാനാണ് ആദ്യം ഉദ്ദേശിച്ചിരുന്നത്. ഏതായാലും അടുത്ത മാസത്തോടെ അവിടെയുള്ള പട്ടയ വിതരണം നല്ല രീതിയിൽ നടത്താൻ കഴിയണമെന്നതന്നെയാണ് സർക്കാർ ആഗ്രഹിക്കുന്നത്. പട്ടയവുമായി ബന്ധപ്പെട്ട് ചില പ്രശ്നങ്ങൾ അവിടെയുണ്ട്. സർക്കാർ പട്ടയം നൽകുമ്പോൾ ആ പുതിയ പട്ടയത്തിന്റെ സർവ്വേ നമ്പർ ശരിയാണോയെന്ന് പട്ടയം ലഭിച്ചയാൾക്ക് പട്ടയം കൊടുക്കുന്ന ആളിനോട് ചോദിക്കാൻ സാധിക്കില്ല. മുഖ്യമന്ത്രിയോ മന്ത്രിയോ മറ്റേതെങ്കിലും വ്യക്തിയോ ഒരു പൊതുചടങ്ങിൽ വെച്ച് വിതരണം ചെയ്യുന്ന പട്ടയം വാങ്ങുകയും കണ്ട സ്ഥലത്ത് അവർ പോയി താമസിക്കുകയും ചെയ്യും. എന്നാൽ കുറേക്കാലം കഴിയുമ്പോൾ

സർവ്വേ നമ്പർ മാറിയിരിക്കുന്നു, ഇത് അനധികൃതമാണ്, കയ്യേറ്റമാണ് എന്നുപറഞ്ഞാൽ ആരുടെ കൂടെയാണ് സാധാരണഗതിയിൽ നാം നിൽക്കേണ്ടത്. അദ്ദേഹം എന്ത് കയ്യേറ്റം നടത്തി. അദ്ദേഹം ഗവൺമെന്റ് നൽകിയ പട്ടയഭൂമിയിലാണ് താമസിക്കുന്നത്.

ശ്രീ. തിരുവഞ്ചൂർ രാധാകൃഷ്ണൻ: ഈ അദ്ദേഹം ആരാണ്?

ശ്രീ. പിണറായി വിജയൻ: സർ, ഭൂമി കൈവശം വച്ചുവരുന്ന ആൾ, അത് ആരോ ആയിക്കൊള്ളട്ടെ. അയാൾക്ക് അവിടെ താമസിക്കാൻ അവകാശമുണ്ട്. ഇപ്പോൾ താമസിക്കുന്ന വ്യക്തിയുടെ മുതുമുത്തശ്ശന് (അച്ഛന്റെ അച്ഛൻ) പട്ടികജാതി കുടുംബമെന്ന നിലയിൽ ലഭിച്ച പട്ടയഭൂമിയിലാണ് ആ കുടുംബം താമസിക്കുന്നത്. സ്വഭാവവുമായി ആ കുടുംബത്തിന് കിട്ടിയ പട്ടയം അദ്ദേഹത്തിന്റെ മകന് കിട്ടി, അയാൾ താമസിക്കും. ഇപ്പോൾ ആ പട്ടയം മകന്റെ മകന് ലഭിച്ചു. ആളുകളിൽ മാറ്റം വരും, അതുപോലെ വിശ്വാസത്തിലും മാറ്റം വരുമല്ലോ? അങ്ങനെ മാറ്റം വന്നപ്പോൾ, പട്ടികജാതിക്കാർക്ക് കൊടുത്ത ഭൂമിയിൽ എങ്ങനെ ഒരു ക്രിസ്ത്യൻ നാമധാരി താമസിക്കുന്നു എന്ന സാങ്കേതിക പ്രശ്നം തോന്നുകയാണ്. ഗവൺമെന്റ് ആരുടെ കൂടെ

നിൽക്കും. ആ ഭൂമി അയാൾ ഏതെങ്കിലും തരത്തിൽ കയ്യേറിയതാണോ? ഇത്തരം പ്രശ്നങ്ങളാണ് നമ്മൾ മനസ്സിലാക്കേണ്ടത്. ഇതൊന്നും വൻകിടക്കാരല്ല. ഏതെങ്കിലും തരത്തിൽ കയ്യേറാൻ പോയവരുമല്ല. ഇങ്ങനെയുള്ള കുറേപേർ അവിടെയുണ്ട്. അവരെ സംരക്ഷിക്കാനുള്ള ബാധ്യത ഈ ഗവൺമെന്റിനുണ്ട്. എന്നാൽ വാണിജ്യാവശ്യങ്ങൾക്കുവേണ്ടി വലിയ കെട്ടിടങ്ങൾ നിർമ്മിച്ച്, മൂന്നാറിന്റെതന്നെ പ്രത്യേകത തകർക്കുന്ന വിധത്തിൽ അവിടുത്തെ പാരിസ്ഥിതിക സത്തുലനാവസ്ഥ ബോധപൂർവ്വം തകർക്കുന്ന ആളുകളോടാണ് കർക്കശസമീപനം സ്വീകരിക്കേണ്ടത്. യഥാർത്ഥത്തിൽ കയ്യേറാൻ ഉദ്ദേശിക്കാതെ അവിടെ താമസിച്ചുവരുന്ന, സംസ്ഥാന ഗവൺമെന്റുകൾ മുൻകാലങ്ങളിൽ അംഗീകരിച്ച, ആളുകൾക്കുനേരെയല്ല നമ്മുടെ ദൃഢഹസ്തം നീങ്ങേണ്ടത്. അത് നീങ്ങേണ്ടത് വൻകിട കയ്യേറ്റക്കാർക്കെതിരെയാണ്. ആ വൻകിട കയ്യേറ്റക്കാർക്കെതിരെ ഒരു വിട്ടുവീഴ്ചയുമില്ല. വളരെ കർക്കശമായ നടപടികളിലേയ്ക്കുതന്നെയാണ് സർക്കാർ നീങ്ങാൻ ഉദ്ദേശിക്കുന്നത്. കർക്കശനടപടികളിലേയ്ക്ക് നീങ്ങുമ്പോൾ വ്യത്യസ്ത അഭിപ്രായങ്ങളുണ്ടാകും. അതെങ്ങനെ വേണമെന്നതു സംബന്ധിച്ച് ഒരു ചർച്ച നടത്തുന്നതാണ് നല്ലതെന്നാണ്

എനിക്ക് തോന്നുന്നത്. ചർച്ച നടത്തേണ്ടത് ആരുമായിട്ടാണ് ?

കയ്യേറ്റക്കാരായിട്ടല്ല, ഈ നാടിന്റെ താൽപ്പര്യത്തോടൊപ്പം നിൽക്കുന്ന വിവിധ

വിഭാഗങ്ങളുണ്ട്. ഇപ്പോൾ സർക്കാർ ഞങ്ങളായിരിക്കും. ഈ സർക്കാരിന്റെ

ഭാഗമായല്ലാതെ നിൽക്കുന്ന, നാടിന്റെ താൽപ്പര്യം സംരക്ഷിക്കുന്ന ഒട്ടേറെ

വ്യക്തികളും പ്രസ്ഥാനങ്ങളും സംഘടനകളുമുണ്ട്. എത്രത്തോളം പോകാം; എങ്ങനെ

പോകാം; എന്താണ് ചെയ്യേണ്ടത്; ഇങ്ങനെ കെട്ടിപ്പൊക്കിയ കെട്ടിടങ്ങൾക്കെതിരെ

എങ്ങനെയാണ് നീക്കം നടത്തേണ്ടത്; അത്തരം കാര്യങ്ങൾ അവരുമായി ചർച്ച

ചെയ്ത് ഒരു പൊതുധാരണയിലെത്തണം. അത്തരം കാര്യങ്ങളിൽ സമവായം

കണ്ടെത്തേണ്ടതുണ്ട്. അതിന്റെ അർത്ഥം ഏതെങ്കിലും ഒരു കയ്യേറ്റക്കാരൻ അവിടെ

രക്ഷപ്പെടുമെന്നല്ല, അങ്ങനെ ആരും മനപ്പായസം ഉണ്ണേണ്ട. ആ നടപടി ഈ

സർക്കാരിന്റെ ഭാഗത്തുനിന്നുമുണ്ടാകില്ല. ബഹുമാന്യനായ തിരുവഞ്ചൂർ രാധാകൃഷ്ണൻ

ഉന്നയിച്ച രീതിയിലുള്ള ഒരു ആശങ്കയും വേണ്ട. അവിടുത്തെ അനധികൃത കയ്യേറ്റം

ഒഴിപ്പിക്കുന്നത് ഒരു തരത്തിലും തടയപ്പെട്ടിട്ടില്ല. ആ അനധികൃത കയ്യേറ്റം കൂടുതൽ

ഫലപ്രദമായി, ഇനി ആർക്കും അവിടെ കയ്യേറാൻ തോന്നാത്ത രീതിയിലുള്ള

ഒഴിപ്പിക്കൽ നടപടികളിലേയ്ക്ക് ഈ സർക്കാർ നീങ്ങുകതന്നെ ചെയ്യും. യഥാർത്ഥത്തിൽ നമുക്ക് ആ കാര്യത്തിൽ ഒന്നിച്ച് നിൽക്കാവുന്നതാണ്. ഒരു വ്യത്യസ്താഭിപ്രായവുമുണ്ടാകേണ്ട കാര്യമില്ല. നാം സംസാരിക്കുന്ന ഘട്ടത്തിൽ അത്തരം കാര്യങ്ങളിലെല്ലാം പൊതുവായ സമവായമുണ്ടാക്കാനാകും എന്നുതന്നെയാണ് ഞങ്ങളുടെ ഉറച്ച ധാരണ.

ഇവിടെ അദ്ദേഹം ഉന്നയിച്ച കാര്യത്തിൽ ബഹുമാന്യനായ എം.എം. മണിക്കെതിരെ ചില പരാമർശങ്ങളുണ്ടായിട്ടുണ്ട്. അതിലേയ്ക്ക് ഞാൻ ഇനി കടക്കേണ്ടതില്ല. അദ്ദേഹം അതുമായി ബന്ധപ്പെട്ട് വിശദീകരണം നൽകിക്കഴിഞ്ഞു. അത് പൂർണ്ണമായി ബോധ്യമായിട്ടുള്ള ഒരു കാര്യമാണ്. അത് പ്രതിപക്ഷവും അംഗീകരിക്കുന്നുവെന്നാണ് അവരുടെ പ്രതികരണത്തിൽ നിന്നും വ്യക്തമാകുന്നത്. ഇതിന്റെയെല്ലാം അടിസ്ഥാനത്തിൽ ഈ വിഷയം സഭ നിർത്തിവെച്ച് ചർച്ച ചെയ്യേണ്ടതില്ല എന്ന അഭിപ്രായമാണ് എനിക്കുള്ളത്.

മി. സ്പീക്കർ: ബഹുമാനപ്പെട്ട മുഖ്യമന്ത്രിയുടെ വിശദീകരണത്തിന്റെ അടിസ്ഥാനത്തിൽ അടിയന്തരപ്രമേയത്തിനുള്ള അവതരണാനുമതി നിഷേധിക്കുന്നു.

(അടിയന്തരപ്രമേയത്തിന് അനുമതി നിഷേധിച്ചു.)

പ്രതിപക്ഷനേതാവ് (ശ്രീ. രമേശ് ചെന്നിത്തല): സർ, ബഹുമാനപ്പെട്ട

മുഖ്യമന്ത്രി പ്രതിപക്ഷത്തിനും ശ്രീ. തിരുവഞ്ചൂർ രാധാകൃഷ്ണനുമുള്ള മറുപടിയല്ല

ഇപ്പോൾ പറഞ്ഞത്, തൊട്ടപ്പുറത്ത് ഇരിക്കുന്ന ശ്രീ. ഇ. ചന്ദ്രശേഖരനും ശ്രീ. കാനം

രാജേന്ദ്രനും എതിരായ മറുപടിയാണ് പറഞ്ഞത്. അദ്ദേഹം ഇവിടെ

അടിയന്തരപ്രമേയം അവതരിപ്പിച്ച കാര്യങ്ങളെപ്പറ്റി ഒന്നും പറഞ്ഞില്ല. ഞങ്ങൾ

അവതരിപ്പിച്ച അടിയന്തരപ്രമേയത്തിലെ കാര്യങ്ങൾ മുഖ്യമന്ത്രിക്ക് പൂർണ്ണമായി

ബോധ്യപ്പെട്ടിരിക്കുന്നുവെന്നുള്ളതിന്റെ ഏറ്റവും വലിയ തെളിവല്ലേ ഇത്; മൂന്നാറിലെ

വിഷയം നമുക്ക് പിന്നീട് ചർച്ച ചെയ്യാം. അതിന് മറുപടി റവന്യൂ വകുപ്പുമന്ത്രി

പറയട്ടെ. ഇവിടത്തെ വിഷയം അതല്ല. മൂന്നാറിലെ കയ്യേറ്റം ഒഴിപ്പിക്കലുമായി

ബന്ധപ്പെട്ട് ഉദ്യോഗസ്ഥർ നടപടികളുമായി മുന്നോട്ടുനീങ്ങിയപ്പോൾ

സബ്കളക്ടർക്കും ജില്ലാ കളക്ടർക്കുമെതിരായി ബഹുമാന്യനായ ഒരു മന്ത്രി

നടത്തിയ പരാമർശങ്ങളാണ് ഇവിടത്തെ പ്രധാനപ്പെട്ട വിഷയം. സത്യപ്രതിജ്ഞ

ചെയ്ത് അധികാരത്തിൽ വന്ന ഒരു മന്ത്രിക്ക് ഒരു കളക്ടറെയും ആർ.ഡി.ഒ.-യെയും

ഇങ്ങനെ പറയാൻ കഴിയുമോ; 'ചെറ്റ്' എന്നുള്ള വാക്ക് ഉപയോഗിക്കാൻ കഴിയുമോ; ഈ വാചകങ്ങൾ ഓരോന്നും എനിക്ക് പറയാൻ മടിയുള്ളതുകൊണ്ട് ഞാൻ പറയുന്നില്ല. ഭരണഘടന തൊട്ട് സത്യം ചെയ്ത് അധികാരത്തിൽ വന്ന ഒരു മന്ത്രി സംസ്ഥാനത്തെ ഉദ്യോഗസ്ഥർക്കെതിരെ നടത്തുന്ന പദപ്രയോഗങ്ങൾ എവിടെയാണ് നിൽക്കുന്നത്; നിങ്ങൾ ഉദ്യോഗസ്ഥരെ എങ്ങനെ ടീറ്റ് ചെയ്യുന്നുവെന്നുള്ള കാര്യം സംബന്ധിച്ച് ഇന്നലെ സുപ്രീം കോടതി പറഞ്ഞത് നിങ്ങൾ മറക്കരുത്. മുഖ്യമന്ത്രി വളരെ സൗകര്യപൂർവ്വം മൂന്നാറിന്റെ കാര്യങ്ങളാണ് പറഞ്ഞത്. ഞങ്ങൾ മൂന്നാറിന്റെ കാര്യം വേറെ പറഞ്ഞതാലോ. സത്യപ്രതിജ്ഞാ വാചകം ചൊല്ലി അധികാരത്തിൽ വന്ന ഒരു മന്ത്രി സംസ്ഥാനത്തെ സ്ത്രീത്വത്തെ അപമാനിച്ചിരിക്കുന്നു. സ്ത്രീകളെ അപമാനിച്ചിരിക്കുന്നു. ഇക്കാര്യം മുഖ്യമന്ത്രിക്ക് ബോധ്യമായിട്ടില്ല. അങ്ങേയ്ക്ക് ബോധ്യമായി. ശ്രീ. എ. കെ. ബാലനും ശ്രീമതി ജെ. മേശ്ശിക്കുട്ടി അമ്മയ്ക്കും ശ്രീമതി ടീച്ചർക്കും ശ്രീമതി കെ. കെ. ശൈലജ ടീച്ചർക്കും ബോധ്യമായി. ശ്രീ. പിണറായി വിജയൻ, അങ്ങേയ്ക്ക് മാത്രം എന്തുകൊണ്ടിത് ബോധ്യപ്പെടുന്നില്ല? അങ്ങ് ശ്രീ. ഇ. പി. ജയരാജന്റെയും ശ്രീ. എ. കെ. ശശീന്ദ്രന്റെ കാര്യം വന്നപ്പോൾ വലിയ

ഗൗരവമുള്ള കാര്യമാണെന്ന് പറഞ്ഞല്ലോ; ശ്രീ. എം. എം. മണിയുടെ കാര്യം വന്നപ്പോൾ അങ്ങേയ്ക്ക് ഗൗരവമില്ലാത്തതെന്താണ്? കേരളീയ സമൂഹം ചോദിക്കുന്ന ചോദ്യമാണത്. ശ്രീ. ഇ. പി. ജയരാജൻ ഒരു നിയമനം നടത്തിയതിന്റെ പേരിൽ അങ്ങ് അദ്ദേഹത്തിന്റെ രാജി വാങ്ങി. മന്ത്രി ശ്രീ. എ. കെ. ശശീന്ദ്രൻ ആരുമറിയാതെ രാത്രിയിൽ ഒരു സ്ത്രീയോട് ഫോണിൽ സംസാരിച്ചതിന്റെ പേരിൽ അങ്ങ് അദ്ദേഹത്തിന്റെ രാജി വാങ്ങി. എന്നാൽ ഇപ്പോൾ ഒരു മന്ത്രി പരസ്യമായി അസഭ്യങ്ങൾ പറയുന്നു, സ്ത്രീകളെ പരസ്യമായി അപമാനിക്കുന്നു. ഇന്ത്യൻ പീനൽ കോഡ് 294 (ബി) അനുസരിച്ച്, അശ്ലീലമായ കൃത്യങ്ങളും പാട്ടുകളും മറ്റുള്ളവരെ അലട്ടുന്ന വിധത്തിൽ ഏതെങ്കിലും പൊതു സ്ഥലത്തുവെച്ച് അശ്ലീലകൃത്യം ചെയ്യുകയോ അല്ലെങ്കിൽ ഏതെങ്കിലും പൊതു സ്ഥലത്തുവെച്ച് അശ്ലീലമായ പാട്ടോ ബല്ലാഡോ വാക്കുകളോ പാടുകയോ ചൊല്ലുകയോ ഉച്ചരിക്കുകയോ ചെയ്താൽ മൂന്ന് മാസത്തെ തടവിന് അർഹതയുണ്ട്. ഇന്ത്യൻ പീനൽ കോഡ് അനുസരിച്ച് മൂന്നുമാസത്തെ ശിക്ഷ ലഭിക്കുന്ന കുറ്റമാണ് ശ്രീ. എം. എം. മണി ചെയ്തത്. പ്രസംഗം വളച്ചൊടിച്ചുവെന്നാണ് അദ്ദേഹം പറഞ്ഞത്. ആരാണ് വളച്ചൊടിച്ചത്; ചാനലില്ലാത്ത കാലത്ത്

വളച്ചൊടിച്ച് പരയാമായിരുന്നു. ഇപ്പോൾ ഈ ചാനലിന്റെ..... ബഹുമാനപ്പെട്ട
 സ്പീക്കർ, അങ്ങ് ഈ ചാനലുകളുടെ ടേപ്പ് വാങ്ങി കേൾക്കണം. അങ്ങേയ്ക്ക്
 കേൾക്കാൻ കൊള്ളുകയില്ല എന്നത് മറ്റൊരു കാര്യം. അങ്ങേയ്ക്ക് ചേർന്ന
 നടപടിയല്ല. അങ്ങ് ഒരു മാനുനാണ്. അല്ലെങ്കിൽ സെക്രട്ടറിയോട് പറഞ്ഞ് അത്
 കേൾക്കണം. അങ്ങ് കേൾക്കണമെന്ന് ഞാൻ പറയുന്നില്ല.(ബഹളം)
ഇവിടെ ബഹുമാന്യനായ വൈദ്യുതി വകുപ്പുമന്ത്രി അങ്ങനെ പറഞ്ഞില്ല
 എന്നാണ് പറഞ്ഞത്. എന്റെ പ്രസംഗം 17 മിനിട്ടാണ്, അത് വളച്ചൊടിച്ചു, ആ
 പ്രസംഗത്തിൽ ഞാനിതൊന്നും പറഞ്ഞില്ല എന്നാണ് പറഞ്ഞത്. ആളുകളെ
 പറ്റിക്കാൻ ഇപ്പോൾ കഴിയില്ല. പണ്ടായിരുന്നെങ്കിൽ പറ്റുമായിരുന്നു. ഞാൻ അങ്ങനെ
 പറഞ്ഞില്ലെന്ന് പറയാമായിരുന്നു. ഇതൊക്കെയാണെങ്കിൽ പിന്നെ എന്തിനാണ്
 അങ്ങ് വേദം പ്രകടിപ്പിച്ചത്. ഒന്നും പറഞ്ഞിട്ടില്ലെങ്കിൽ, വളച്ചൊടിച്ചതാണെങ്കിൽ
 തൊടുപുഴയിലെ വഴിത്തലയിൽ വച്ച് പത്രക്കാരോട് അങ്ങ് വേദം പ്രകടിപ്പിച്ചത്
 എന്തിനാണ്; മൂന്നാറിലെ പെമ്പിള്ളി ഒരുമൈ സ്ത്രീ മുന്നേറ്റമായിരുന്നുവെന്ന്
 മുഖ്യമന്ത്രി പറഞ്ഞില്ലേ; ജാസ്റ്റിൻ റെവല്യൂഷനെപ്പോലെ കേരളത്തിലുണ്ടായ

അത്യപൂർവ്വമായ മുന്നേറ്റമായിരുന്നു അത്. ആ മുന്നേറ്റത്തെ അന്നത്തെ യു.ഡി.എഫ്. ഗവൺമെന്റ് കൈകാര്യം ചെയ്ത രീതി എല്ലാവർക്കുമറിയാം. ഞങ്ങൾ അവരെ അസഭ്യം പറഞ്ഞില്ല. അവരെപ്പറ്റി എന്താണ് പറഞ്ഞത്; പറയാൻ പാടുള്ളതാണോ; ശ്രീ. എം. എം. മണിക്ക് ഈ പദം പറയാം. എന്നാൽ സംസ്ഥാനത്തെ വൈദ്യുതി വകുപ്പുമന്ത്രിക്ക് ഒരിക്കലും പറയാൻ കഴിയുന്ന കാര്യമല്ല ഇത്. അദ്ദേഹം മാർക്സിസ്റ്റ് പാർട്ടിയുടെ സെക്രട്ടേറിയറ്റ് മെമ്പറാണ്. കേരളത്തിലെ കമ്മ്യൂണിസ്റ്റ് പ്രസ്ഥാനത്തിന്റെ ഉന്നതമായ ബോധിയാണ് സെക്രട്ടേറിയറ്റ് എന്നുപറയുന്നത്. അങ്ങയ്ക്ക് അത് അറിയാമല്ലോ; അങ്ങ് സ്റ്റേറ്റ് കമ്മിറ്റി മെമ്പറായിരുന്നില്ലേ? അങ്ങനെയുള്ള ഒരു വ്യക്തി കേരളത്തിലെ സ്ത്രീത്വത്തെ അപമാനിക്കുന്നു. സി.പി.എം.-ന്റെ കേന്ദ്ര കമ്മിറ്റിയംഗവും സി.ഐ.ടി.യു.-വിന്റെ ദേശീയ സെക്രട്ടറിയുമായിരുന്ന ഡബ്ല്യു.ആർ. വരദരാജൻ ഒരു സ്ത്രീയ്ക്ക് നിരുപദ്രവകരമായ ഒരു എസ്.എം.എസ്. അയച്ചു. എനിക്ക് നേരിട്ട് അറിയാമായിരുന്ന ആളാണ് അദ്ദേഹം. അതേത്തുടർന്ന് അദ്ദേഹത്തെ കൽക്കട്ടയിൽ ചേർന്ന കേന്ദ്ര കമ്മിറ്റി പുറത്താക്കി. 2010 ഫെബ്രുവരിയിൽ ഡബ്ല്യു. ആർ. വരദരാജൻ ആത്മഹത്യ

ചെയ്യുകയാണുണ്ടായത്. ഇന്ത്യയിൽ ശ്രീ. പിണറായി വിജയന്റെ മുകളിൽ ഒരു പോളിറ്റ് ബ്യൂറോ ഇല്ലേ; ശ്രീ. എം.എം. മണിയുടെ നടപടിയ്ക്കെതിരെ ശ്രീമതി വൃന്ദാ കാരാട്ട് എന്തുകൊണ്ട് മിണ്ടുന്നില്ല; ഡബ്ല്യു.ആർ. വരദരാജൻ ഇന്ത്യൻ കമ്മ്യൂണിസ്റ്റ് പാർട്ടിയുടെ ഏറ്റവും സമുന്നതനായ നേതാവായിരുന്നു. നിരുപദ്രവകരമായ ഒരു വാചകം, എസ്.എം.എസ്. അയച്ചതിന്റെ പേരിൽ കൽക്കട്ടയിൽ ചേർന്ന പോളിറ്റ് ബ്യൂറോ അദ്ദേഹത്തെ പുറത്താക്കി. ആ നല്ല മനുഷ്യന് അവസാനം ആത്മഹത്യ ചെയ്യേണ്ടിവന്നു. ഈ പാരമ്പര്യമുള്ള കമ്മ്യൂണിസ്റ്റ് പാർട്ടി.....മുഖ്യമന്ത്രി, അങ്ങയെ നോക്കി എനിക്ക് ദുഃഖം തോന്നുന്നു. അങ്ങ് ഇരിക്കുന്നത് ഇ. എം. ശങ്കരൻ നമ്പൂതിരിപ്പാടിനെപ്പോലെയുള്ള ആളുകൾ ഇരുന്ന കസേരയിലാണ്. ഈ പാർട്ടി ഇപ്പോൾ ഇ.എം.എസ്.-ന്റെ പാർട്ടിയല്ല ശ്രീ. എം. എം. മണിയുടെ പാർട്ടിയായി മാറിയിരിക്കുന്നുവെന്നുള്ളത് ദയനീയമായ അവസ്ഥയാണ്. ഞങ്ങളാരും കമ്മ്യൂണിസ്റ്റ് പാർട്ടി തകരരുതെന്നാഗ്രഹിക്കുന്നവരല്ല. തെറ്റിദ്ധരിക്കുകയൊന്നും വേണ്ട. ഞങ്ങളാരും അങ്ങനെ ആഗ്രഹിക്കുന്നില്ല. ഈ സംസ്ഥാനത്തെ സാംസ്കാരിക ബോധത്തിന്, സാംസ്കാരിക നവോത്ഥാനത്തിന്

നേതൃത്വം കൊടുത്ത ഇ.എം.എസ്.-ന്റെ പാർട്ടി ഇങ്ങനെ അധഃപതിക്കാൻ പാടില്ലായിരുന്നുവെന്നാണ് എനിക്ക് പറയാനുള്ളത്. ഇവിടെ ബഹുമാന്യനായ മുഖ്യമന്ത്രി ഇക്കാര്യങ്ങളെപ്പറ്റി ഒന്നും പറഞ്ഞില്ല എന്നുള്ളത് തന്നെ ഞങ്ങൾ പറയുന്ന കാര്യങ്ങൾ അദ്ദേഹം അംഗീകരിക്കുന്നുവെന്നുള്ളതിന് തെളിവല്ലേ; നാടൻ പ്രയോഗം ഇതാണോ; ഈ സഭയിൽ ഔദ്യോഗിക വിദ്യാഭ്യാസമില്ലാത്ത എത്രയോ മാന്യന്മാരായ മന്ത്രിമാരായും എം.എൽ.എ.-മാരായും ഉണ്ടായിരുന്നു. എത്രപേരുടെ പേര് വേണമെങ്കിലും പറയാം. അവരാരും ഡിഗ്രിയുള്ളവരും എം.എ.-കാരും പ്രൊഫസർമാരും ആയിരുന്നില്ല. അങ്ങ് പ്രൊഫസർമാരുടെ കാര്യം പറഞ്ഞല്ലോ; ക്യാന്തലോട്ട് കുഞ്ഞമ്പു, വി. ഈച്ചരൻ, ഇമ്പിച്ചിബാവ തുടങ്ങി എത്രയോ മഹാനുഭവ നേതാക്കന്മാർ ഇവിടെയുണ്ടായിരുന്നു. അവരുടെയാരുടെയും ഭാഷ ഇതുപോലെ അശ്ലീലത്തിന്റെ ഭാഷയായിരുന്നില്ല. അവരുടെയാരുടെയും ഭാഷ മാന്യതയുടെ സീമ കടന്നിട്ടില്ല. അവിശ്വാസ പ്രമേയത്തിന്റെ ചർച്ചയിൽ ഇ.എം.എസ്.-ന്റെ മുഖത്തുനോക്കി 'എടോ നമ്പൂതിരി' എന്ന് എം. എൻ. ഗോവിന്ദൻ നായർ വിളിച്ചു. അതിന് എത്ര മാന്യമായാണ് ഇ.എം.എസ്. മറുപടി പറഞ്ഞതെന്ന് ഈ സഭാരേഖകൾ പരിശോധിച്ചാൽ നമുക്ക്

കാണാൻ കഴിയും. വരുംതലമുറ നമ്മളെ നോക്കി പഠിക്കരുത്. ഇത് കേരളമാണ്.

ശ്രീ. എം. എം. മണിക്ക് എന്തും പറയാം, പക്ഷേ സംസ്കാരസമ്പന്നമായ ഈ

കേരളത്തിലെ ഒരു മന്ത്രിക്ക് പറയാൻ പാടില്ല. നിങ്ങൾ ദയവായി ഇതിൽ രാഷ്ട്രീയം

കാണരുത്. ഒരു മന്ത്രിയുടെ സാംസ്കാരിക നിലവാരത്തിന്റെ ഉത്തമ ഉദാഹരണമായി

വേണം ശ്രീ. എം. എം. മണിയുടെ ഈ ഭാഷയെ കാണാൻ. ശ്രീ. എം. എം.

മണിയുടെ ഈ പ്രസ്താവനയെപ്പറ്റി നിയമസഭ ഒറ്റക്കെട്ടായി അപലപിക്കേണ്ടതാണ്.

ഒരു പ്രസ്താവനയായിരുന്നുവെങ്കിൽ നാക്കുപിഴച്ചതാണെന്ന് ഞാൻ കരുതും.

ഫെബ്രുവരിയിൽ ചെറുതോണിയിലെ പൈനാവ് വനിതാ പോളിടെക്നിക്കിലെ

വനിതാ പ്രിൻസിപ്പാളിനെതിരെ ശ്രീ. എം. എം. മണി നടത്തിയ

പ്രസംഗത്തെക്കുറിച്ച് ഞാൻ പറയുന്നില്ല, പറയാൻ കൊള്ളില്ല, വേണമെങ്കിൽ

മുഖ്യമന്ത്രിക്ക് കൊടുക്കാം. ജിഷ്ട പ്രണോയിയുടെ അമ്മയ്ക്കുനേരെ മലപ്പുറത്ത് നടത്തിയ

പ്രസംഗത്തെക്കുറിച്ചും ഞാൻ പറയുന്നില്ല. സംസ്ഥാനത്ത് നമ്മളൊക്കെ എങ്ങനെ

പ്രസംഗിക്കുന്നുവെന്ന് കണ്ട് വരുംതലമുറ നമ്മളെ അനുകരിക്കേണ്ടതാണ്. പുതിയ

തലമുറ നമ്മളെക്കണ്ടാണ് പഠിക്കേണ്ടത്. ബഹുമാനപ്പെട്ട എം. എം. മണിയുടെ

തൊഴിലാളി പ്രവർത്തനത്തെക്കുറിച്ച് ഞങ്ങളാരും അവമതിപ്പ് വിചാരിക്കുന്നില്ല.

അങ്ങ് സാധാരണ പൊതുപ്രവർത്തകനായി വളർന്നുവന്നയാളാണ്. പക്ഷേ, അങ്ങ്

ഇരിക്കുന്നത് സംസ്ഥാനത്തെ ഏറ്റവും ഉന്നതമായ വൈദ്യുതി വകുപ്പുമന്ത്രിയുടെ പദവിയിലാണ്. അങ്ങ് എപ്പോഴും അത് മറന്നുപോകുകയാണ്. ഞങ്ങൾക്ക് അങ്ങയോട് വ്യക്തിപരമായി എന്ത് വിരോധമാണുള്ളത്; നിങ്ങളെപ്പോലെ പാവപ്പെട്ടൊരാൾ മന്ത്രിയായതിൽ ഞങ്ങൾക്കാർക്കും വിരോധമില്ല, സന്തോഷമേയുള്ളൂ. പക്ഷെ, നിങ്ങൾ ആ സ്ഥാനത്തിരിക്കുമ്പോൾ പറയുന്ന വാക്കുകൾ തൊടുത്തുവിടുന്ന ശരങ്ങളെപ്പോലെയാണെന്ന് കാണണം. ഇത് ശരിയാണോ; ഈ സംസ്ഥാനത്തിന്റെ ചരിത്രത്തിൽ ഇതുപോലെ ആരെങ്കിലും സംസാരിച്ചിട്ടുണ്ടോ; ഇങ്ങനെ സംസാരിക്കുന്നത് ശരിയാണോ; നമ്മുടെ നാടിന്റെ സാംസ്കാരിക പൈതൃകത്തെ ചോദ്യം ചെയ്യുന്ന ഒരു നടപടിയാണ് ഇവിടെ ഉണ്ടായിരിക്കുന്നത്. മുഖ്യമന്ത്രി ഒരു ശാസനയെങ്കിലും നൽകുമെന്ന് ഞാൻ കരുതി. ബഹുമാന്യനായ പിണറായി വിജയൻ, ഒരു മുഖ്യമന്ത്രിയാകുമ്പോൾ ഇരിക്കുന്ന സ്ഥാനത്തിന്റെ മഹത്വം ഉയർത്തിപ്പിടിച്ചുകൊണ്ട് തന്റെ സഹപ്രവർത്തകനെ ഒന്ന് ശാസിക്കാനെങ്കിലും ഈ സഭാവേദി ഉപയോഗിക്കുമെന്ന് ഞാൻ കരുതി. എനിക്ക് തെറ്റുപറ്റിപ്പോയി. കേരളം ആഗ്രഹിക്കുന്നത് അങ്ങേയ്ക്ക് ഉൾക്കൊള്ളാൻ കഴിയുന്നില്ല. കേരളത്തിലെ പൊതുസമൂഹം, ഇവിടെത്തെ സ്ത്രീകളും മുഴുവൻ ജനങ്ങളും ശ്രീ. എം. എം. മണിയുടെ ഈ പ്രസ്താവനയിൽ ശക്തമായ പ്രതിഷേധം രേഖപ്പെടുത്തുകയാണ്.

ഈ മന്ത്രി രാജിവയ്ക്കണം അല്ലെങ്കിൽ ഈ മന്ത്രിസഭയിൽ നിന്ന് അദ്ദേഹത്തെ പുറത്താക്കാനുള്ള ധൈര്യം അങ്ങ് കാണിക്കണം, മാന്യത കാണിക്കണം എന്നാണ് എനിക്ക് പറയാനുള്ളത്. ഇതിനേക്കാൾ ചെറിയ കുറ്റത്തിനല്ലേ രണ്ടാമനായിരുന്ന ശ്രീ. ഇ. പി. ജയരാജനെ പുറത്താക്കിയത്? ഈ നാട്ടിലെ ജനങ്ങൾ ഇത് കാണുന്നുണ്ട്. ശ്രീ. എ. കെ. ശശീന്ദ്രനും ശ്രീ. ഇ. പി. ജയരാജനും കൊടുക്കാത്ത നീതി ശ്രീ. എം. എം. മണിക്ക് എന്തിന് കൊടുക്കുന്നുവെന്ന് എനിക്ക് മനസ്സിലാകുന്നില്ല. ഈ സംസ്ഥാനത്തെ ജനങ്ങൾ നിങ്ങൾക്ക് മാപ്പനൽകില്ല. ഈ മന്ത്രിയെ പുറത്താക്കാനുള്ള ശക്തമായ പ്രക്ഷോഭങ്ങളുമായി ഞങ്ങൾ മുന്നോട്ടുപോകുമെന്ന് പറയാൻ ഈ അവസരം ഞാൻ വിനിയോഗിക്കുകയാണ്.

(ഗവൺമെന്റ് നിലപാടിൽ പ്രതിഷേധിച്ച് യു.ഡി.എഫ്. അംഗങ്ങൾ ബാനർ ഉയർത്തിപ്പിടിച്ചുകൊണ്ട് ബഹുമാനപ്പെട്ട സ്പീക്കറുടെ ഡയസിനുമുന്നിൽ വന്നുനിന്ന് മുദ്രാവാക്യം വിളിച്ച് സഭാനടപടികൾ തടസ്സപ്പെടുത്തിക്കൊണ്ടിരുന്നു.)

ശ്രീ. കെ. എം. മാണി: സർ, ബഹുമാനപ്പെട്ട മണി വളരെ സമർത്ഥനായ ആളാണ്. ശ്രീ. എം. എം. മണി സ്ത്രീത്വത്തെ അപമാനിച്ചുവെന്ന് ഞങ്ങൾ പറയുമ്പോൾ സ്ത്രീത്വത്തെ അപമാനിച്ചില്ല, സ്ത്രീയെന്നൊരു വാക്ക് പറഞ്ഞിട്ടില്ലെന്നാണ് ശ്രീ. എം. എം. മണി പറയുന്നത്. പൊമ്പുള്ള

എന്നുപറയുന്നത് സ്ത്രീകളെയാണ്. പൊമ്പിളമാരെ മുഴുവൻ അപമാനിക്കുകയും അധിക്ഷേപിക്കുകയും ചെയ്തിട്ട് സ്ത്രീയെന്നൊരു വാക്ക് പറഞ്ഞിട്ടില്ലെന്നാണ് പറയുന്നത്. അത് ശരിയാണോ; പൊമ്പിളയെന്ന് പറയുന്നത് സ്ത്രീയല്ലേ; പൊമ്പിളമാരെ മുഴുവൻ അപമാനിച്ചിട്ട് ഈ സഭയിൽ വന്ന് ഞാൻ സ്ത്രീയെന്നൊരു വാക്കുപോലും പറഞ്ഞിട്ടില്ലെന്ന് പറയുന്ന ശ്രീ. എം. എം. മണിയെ എന്ത് ചെയ്യാനാണ്? അത് നാടൻ ഭാഷയാണെന്നാണ് ബഹുമാനപ്പെട്ട മുഖ്യമന്ത്രി പറഞ്ഞത്. ഇടുക്കിയിലെ ശൈലി ഇതാണോ? ഇടുക്കിയുടെ ഭാഷ ഇതൊന്നുമല്ല. ഇത് ശ്രീ. എം. എം. മണിയുടെ ഭാഷയാണ്. അതുകൊണ്ട് ശ്രീ. എം. എം. മണി മാനുഷമായി രാജിവയ്ക്കണമെന്നാണ് എന്റെ അഭിപ്രായം. അതുകൊണ്ട് ശ്രീ. എം. എം. മണി രാജിവയ്ക്കൂ, കുഴപ്പമൊന്നുമില്ല. അത് പിന്നീട് നമുക്ക് വലിയൊരു കാര്യമാകും. രാജി വച്ചാൽ ഞങ്ങൾ ശ്രീ. എം. എം. മണിയുടെ കൂടെയുണ്ടാകും. രാജിവയ്ക്കാത്ത ശ്രീ. എം. എം. മണിയുടെ നടപടിയിൽ പ്രതിഷേധിച്ച് ഞാനും എന്റെ പാർട്ടിയും രാജിവയ്ക്കുന്നു.

മി. സ്പീക്കർ: രാജിവച്ചോ? അങ്ങും അങ്ങയുടെ പാർട്ടിയും രാജിവയ്ക്കുന്നു;

ശ്രീ. കെ. എം. മാണി: ഞാനും എന്റെ പാർട്ടിയും രാജിവയ്ക്കുന്നില്ല.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. കെ. എം. മാണിയും

അദ്ദേഹത്തിന്റെ പാർട്ടിയിൽപ്പെട്ട അംഗങ്ങളും സഭയിൽനിന്ന് പുറത്തുപോയി.)

ശ്രീ. ഒ. രാജഗോപാൽ: ബഹുമാനപ്പെട്ട സ്പീക്കർ, അങ്ങ് ഇടയ്ക്ക് ഈ ഭാഗത്തേയ്ക്കും നോക്കണം. ഈ സർക്കാർ കൈക്കൊള്ളുന്ന നടപടികളോരോന്നും വിനാശകാലേ വിപരീത ബുദ്ധിയെന്ന് പറയുന്നതുപോലെ, ഈ സമൂഹത്തിലെ ഏറ്റവും ആദരവർഹിക്കുന്ന സ്ത്രീകളെ അവഹേളിച്ചിരിക്കുന്നുവെന്ന് മുഖ്യമന്ത്രിയൊഴികെയുള്ള പാർട്ടിക്കാർക്കും നിഷ്പക്ഷമതികളായവർക്കുമെല്ലാം ബോധ്യമായിട്ടുണ്ട്. ഇതാണ് ദുഃസ്ഥിതി. ഈ സാഹചര്യത്തിൽ ഇതിൽ പങ്കെടുക്കാൻ സാധ്യമല്ല. ഞാൻ വാക്കുട്ട് നടത്തുന്നു.

(ഗവൺമെന്റ് നിലപാടിൽ പ്രതിഷേധിച്ച് ശ്രീ. ഒ. രാജഗോപാൽ സഭയിൽനിന്ന് പുറത്തുപോയി.)